

ABRAHAMU FI ISAANKI RUBO

Gẹ́ẹ́sisi 22:1-18

Ẹ̀KỌ 11 --- FUN AWỌN ỌDỌ

AKỌSORI: “Ọlọrun tikalarẹ ni yio pẹsẹ ọdọ-agutan fun ẹbọ sisun” (Gẹ́ẹ́sisi 22:8).

Idanwo

A bi Isaaki ni ọpọlọpọ ọdun lẹyin ti Ọlọrun ti şeleri ọmọkunrin kan fun Abrahamu. Fifi ileri yii falẹ kọ Abrahamu lati ni suuru ati igbagbọ ninu Ọlọrun. Abrahamu “ko fi aigbagbọ şiyemeji ileri Ọlọrun; şugbọn o le ni igbagbọ, o n fi ogo fun Ọlọrun; nigbati o sa ti mọ dajudaju pe, ohun ti on ba ti leri, o si le şe e” (Romu 4:20, 21). Inu Abrahamu ati aya rẹ ni lati dun pupọ lati ni ọmọ ileri yii ni igba ogbó wọn. Wọn fẹran ọmọ wọn yii lọpọlọpọ. Abrahamu ti dan Ọlọrun wò, lẹyin naa ni Ọlọrun dan Abrahamu wo. Ọlọrun fi idanwo gbigbona yiiri rẹ wo. Ọlọrun pe Abrahamu o si dahun lẹşẹkẹşẹ pe: “Emi niyi.” Ọlọrun sọ fun Abrahamu pe ki o fi Isaaki rú ẹbọ sisun. Aşẹ Ọlọrun yanju kedere. O sọ fun Abrahamu ibi ti yoo ti şe irubọ naa gan an, ki o si fi ọmọ rẹ kan şoşo ti o fẹran rubo.

Lai si aniani awọn ẹlomiran yoo gbiyanju lati sọ fun Ọlọrun pe ki O yi aşẹ Rẹ pada, wọn yoo ran Ọlọrun leti pe O ti şeleri lati sọ Abrahamu di baba orilẹ-ede pupọ, dajudaju Ọlọrun ki yoo jẹ ki nkan nkan şelẹ si ọmọ rẹ kan şoşo. Boya awọn ẹlomiran paapaa yoo sọ fun Ọlọrun pe wọn yoo fi ohun miiran silẹ, şugbọn awọn fẹran ọmọ wọn pupọ ju ati fi i silẹ. Awọn miiran le gbiyanju lati rò pe awọn şi gbó ni, tabi pe Ọlọrun ko fi dandan le ohun ti O sọ. Şugbọn Abrahamu dide ni kutukutu owuro, o si berẹ irin-ajo rẹ si Oke Moria.

O Mura Tan lati Gbọran

Abrahamu ko şe ikede ki gbogbo eniyan ba le maa wo o. Ko beere ibakẹdun ẹnikeni. Eyi jẹ ọran laarin oun ati Ọlọrun, o si gbọdọ jẹ nnkan ọwọ fun Abrahamu. A ko kọ akosilẹ pe o sọ fun ẹnikeni, ani ko tilẹ sọ fun iya ọmọ naa paapaa. Şugbọn Abrahamu mura tan lati şe gege bi aşẹ Ọlọrun. O mu igi, ọbẹ, iná, okùn ti yoo fi di irubọ, ati ẹbọ naa – “Ọmọ” rẹ “kanşoşo,” Isaaki. Abrahamu fẹran Isaaki. O gbọdọ ba a ninu jẹ gege bi baba lati şe eyi si ọmọ rẹ kan şoşo. Eyi jẹ idanwo lile, şugbọn Abrahamu gbọran si Ọlọrun lenu. Kò duro, ki o si fi gbọran si Ọlọrun falẹ.

Lẹyin ti Abrahamu ti rin irin ọjọ meta, o ri ibi ti Ọlọrun fi han an lati fi Isaaki rubo. Abrahamu sọ fun awon iranşẹ meji ti o wa pẹlu rẹ pe: “Ẽnyin joko nihin pẹlu ketekete; ati emi ati ọmọ yi yio lọ si ọhùn ni, a o si gbadura, a o si tun pada tọ nyin wa.” A o si tun pada tọ yin wa! Njẹ Abrahamu rò ni tootọ pe Isaaki yoo tun pada pẹlu oun? Bẹẹ ni, o gbagbọ bẹẹ. Abrahamu “si pari rẹ si pe Ọlọrun tilẹ le gbe e dide, ani kuro ninu oku” (Heberu 11:19).

Ọdọ-Agutun Ọlọrun

Bi baba ati ọmọ yii ti n rin lọ ni wọn n soro. Abrahamu ti kọ ọmọ rẹ nipa ẹbọ sisun si Ọlọrun. Isaaki şe akiyesi pe ko si ọdọ-agutan. Gbogbo nnkan iyoku ti a ni lati lo fun ẹbọ sisun ni o pese nibẹ. Şugbọn nibo ni ohun irubọ naa wà? Abrahamu dahun pe “Ọmọ mi, Ọlọrun tikalarẹ ni yio pesẹ ọdọ-agutan fun ẹbọ sisun.”

Abrahamu sọ asọtẹlẹ. Ọlọrun tikara Rẹ pese ọdọ-agutan -- Ọmọ bibi rẹ kan şoşo, Jesu Kristi. Ni ọpọlọpọ ọdun lẹyin eyi, Johannu Baptisti ri Jesu, o si wi pe, “Wò o, Ọdọ-agutan Ọlọrun, ẹniti o kó ẹşẹ aiyẹ lọ! (Johannu 1:29). Isaaki ti baba rẹ fi rubo lori Oke Moria jẹ apeşere Jesu, ẹni ti O fi ara Rẹ fun ẹşẹ araye.

Fifẹ ati Gbigbọran

Isaaki jẹ ọmọ rere. O ri pepẹ ti a şe ati igi ti a to sori rẹ. Ki ni iwọ ro pe o şe nigba ti baba rẹ de e tan ti o si gbe e le ori igi lori pepẹ? A mọ dajudaju pe Isaaki ko ja lati bó lọwọ okun, kò dá baba rẹ lẹbi, kò si fi oju buburu wo baba rẹ. Isaaki jẹ ọmọ ti o fẹ ti o si gbọran si baba rẹ ati si Ọlọrun. Abrahamu gbọdọ fẹran rẹ gidigidi fun awon iwa rere rẹ. Ọmọ melo ni i ba ti sọ pe, “Emi kò fẹ,” tabi “Iwọ kò ni ẹto,” tabi “Iwọ kò fẹran mi.” Awon ọmọ miiran kò fẹ ki awon obi wọn gbọran si Ọlọrun lenu; wọn maa n şe idena fun awon obi wọn lati sin In; wọn n mu igbọgbẹ ọkan ati ibanujẹ wá nipa aigbọran wọn. Nigba ti awon ọmọ ba ri igbala, wọn a maa ran awon obi wọn lọwọ lati sin Ọlọrun. Nigba ti anfaani ba şi silẹ fun awon obi wọn lati şe işẹ pataki fun Oluwa, awon ọmọ yoo fẹ lati duro ni ile. Wọn a maa gbadura fun awon obi wọn, wọn a si tun maa gbadura pẹlu wọn. Wọn a maa ba awon obi wọn şişẹ pọ, wọn a si maa gba awon obi wọn niyanju

lati še geḡe bi Ọlọrun ti paṣe -- geḡe bi ọmọbinrin Jeṣta ti o wi pe, “Baba mi, iwọ ti yà ẹnu rẹ si OLUWA; še si mi geḡebi eyiti o ti ẹnu rẹ jade” (Awọn Onidajọ 11:36). Isaaki dabi Jesu ni ti pe o fẹ lati gbọran.

Idahun ti o Yara

Abrahamu mú ọbẹ o si na ọwọ rẹ jade. Ni akoko naa gan an ohun kan pe e, “Abrahamu, Abrahamu.” O dahun pe “Emi niyi.” Angẹli Oluwa ti ba Abrahamu sọrọ, o si dara ti o yara dahun. Oun i ba ti jẹ ki angẹli naa pe e ni apetunpe. Oun i ba ti sọ pe oun ko i ti i ri àyè. I ba si ti duro titi yoo fi pari ohun ti Ọlọrun fun un lati še. E jẹ ki a kọ ẹkọ lara Abrahamu lati maa dahun kankan. Nigbẹyin, inu Abrahamu dun pupọ pe oun tete yara dahun beḡ. Angẹli yii jẹ iṣe ti a ran an lati ọdọ Oluwa. O wi pe: “Máṣe fọwọkàn ọmọde ni, bẹni iwọ kò gbọdọ še e ni nkan: nitori nisisiyi emi mò pe iwọ bẹru Ọlọrun, nigbati iwọ kò ti dù mi li ọmọ rẹ, ọmọ rẹ na kanṣoṣo.” Bi o tilẹ jẹ pe Abrahamu ti gbagbó pe Ọlọrun yoo da ẹmi Isaaki pada bọ, oun ko ni ireti pe yoo ṣeḡe ni ọna bayii. Agbò kan fi iwo rẹ há sinu pantiri. Abrahamu fi i rubọ sisun, dipo fifi ọmọ rẹ rubọ. Ọlọrun ti pese fun ẹbọ naa.

Ti A Danwo ti O si Joloooto

Ki a sọ nipa ti Abrahamu, o ti še ẹbọ naa daradara. Ọlọrun ri igbagbó ati igbọran ni ọkan Abrahamu. Ọlọrun mọ ohun ti o wa ninu ọkan wa. Nigba miiran Oun yoo ṣi aye silẹ pe ki a yiiri wa wò, lati fi han wa ohun ti ó wà ninu ọkàn wa. Nigbakuugba, nigba ti awọn eniyan ba gbadura lori pepe, wọn a maa fi ẹbi wọn ati ara wọn rubọ fun Ọlọrun. Ni àbọ rẹ, O le dan wọn wo lati mọ boya wọn joloooto si ifararubọ wọn. Lonii, awọn ti n tele Ọlọrun leyin ki i pa awọn ẹbi wọn gan an ki wọn si sun wọn, ṣugbọn wọn fẹran Ọlọrun ju bi wọn ti fẹran eniyan lọ, wọn ki i si jẹ ki awọn ẹlomiran di wọn lona ati sin Oluwa. Awọn Onigbagbó, ni ọna ti ẹmi n fi awọn olufẹ wọn si ori pepe, wọn n fi wọn le Ọlọrun lọwọ, wọn a si fi wọn silẹ si ọwọ Ọlọrun.

Awọn Ibukun

Abrahamu ko padanu nkan nkan nipa gbgbọran si Ọlọrun. Kàkà beḡ, o jere ọpọlọpọ ibukun, Ọlọrun si sọ majemu Rẹ pẹlu Abrahamu di ọtun. Ọlọrun ṣeleri pe iru-ọmọ Abrahamu yoo dabi “iyanrin eti okun” – bayii ni Ọlọrun yoo ti bukun Abrahamu ati ẹbi rẹ to. Ọlọrun sọ fun un pe, “Ati ninu irú-ọmọ rẹ li a o bukun fun gbogbo orilẹ-ede aiyẹ: nitori ti iwọ ti gbà ohùn mi gbó.” Ọlọrun ti sọ eyi fun Abrahamu tele ri, ṣugbọn sibesibẹ Abrahamu gbọdọ gbọran si Ọlọrun ki a ba le mu ileri naa ṣe. Awọn eniyan ti Ọlọrun yan, awọn Ju, jẹ ẹbi Abrahamu. Awọn Onigbagbó tooto jẹ ọmọ Abrahamu nipa igbagbó. “Nitorina ki ẹnyin ki o mò pe awọn ti iṣe ti igbagbó, awọn na ni iṣe ọmọ Abrahamu” (Galatia 3:7). “Bi ẹnyin ba si jẹ ti Kristi, nṣe ẹnyin ni irú-ọmọ Abrahamu, ati arole geḡe bi ileri” (Galatia 3:29). Ni tooto, a ti mu ileri ti Ọlọrun še fun Abrahamu ṣe.

Oke Moria

Ori oke yii nibi ti Abrahamu tẹ pepe lati fi ọmọ rẹ rubọ jẹ ibi ipataki. Pepe kin-in-ni yii ti Abrahamu tẹ jẹ apeṣe igbala eyi ti Jesu, Ọdọ-Agutan Ọlọrun, mu ki o ṣe e ṣe nigba ti o ta Eḡe Rẹ silẹ ni Kalfari. A tẹ awọn pepe miran lori Oke Moria pẹlu.

Dafidi, ọba Israẹli, ni a paṣe fun pe ki o tẹ pepe kan si ibi ipaka Arauna ara Jebusi. Dafidi san owo naa ni kikun lati ra ilẹ ipaka naa lọwọ Arauna, bi o tilẹ jẹ pe ọkunrin naa fẹ fi i fun ọba lọfẹ. Dafidi wi pe: “Emi o rà a ni iye kan lọwọ rẹ, bi o ti wù ki o ṣe; bẹli emi kì yio fi eyiti emi kò nawo fun, rù ẹbọ sisun si OLUWA Ọlọrun mi” (2 Samuẹli 24:24). Pepe keji yii ti a tẹ ni ori Oke Moria dabi iriri Onigbagbó keji, isodimimọ, eyi ti eniyan n ri gba lati ọdọ Oluwa nigba ti ifi-ara-ẹni-rubọ rẹ ba jinlẹ si i. Wo ẹkọ 247.

Ori Oke Moria yii kan naa ni ibi ti Tẹmpili eyi ti Sọlomoni kọ wa. Ọpọlọpọ ibukun ti Ọlọrun tu jade ni akoko iyasimimọ Tẹmpili yii jẹ apeṣe iriri Onigbagbó ti gbigba Agbara Ẹmi Mimọ. Awọn ọgọfa alufaa ni wọn wa nibe, gbogbo wọn ni a ti sọ di mimọ, geḡe bi o ti jẹ pe ọgọfa awọn eniyan mimọ ni wọn wa ni iṣọkan, ti wọn si gba Ẹmi Mimọ ni oḡ Pentekosti (Iṣe Awọn Apósteli 1:15; 2:1-4). Bi a ti n ya Tẹmpili si mimọ “a gbó ...bi ohun kan, lati ma yin, ati lati ma dupe fun OLUWA” (2 Kronika 5:13). Ogo Oluwa kun ile naa, lati fi han pe o dun mọ Oluwa, ati lati bukun awọn eniyan. Wo Ẹkọ 258.

Nṣe iwọ ti tẹ pepe mọta fun Oluwa? Ekinni, nigba ti Eḡe Jesu pa eṣe rẹ rẹ ti a si gba ọ là; ekeji, nigba ti o ṣe ifara-rubọ ti o jinlẹ, ti a si sọ ọ di mimọ; ẹketa, nigba ti a fi agbara fun sisin Rẹ kun ọ, ti a si fi Ẹmi Mimọ ati ina wọ ọ. Nṣe o ti gba gbogbo iriri mọta ti Onigbagbó wọnyii?

AWỌN IBEERE

- 1 Ta ni baba igbagbó?
- 2 Ọmọ ta ni Isaaki i ẹ?
- 3 Ki ni ẹ ti Abrahamu lọ si Oke Moria?
- 4 Ki ni o mu lọwọ lọ?
- 5 Bawo ni a ẹ mọ pe o gbagbó pe Ọlọrun yoo dá ọmọ rẹ si?
- 6 Ki ni a pa fun ẹbọ sisun naa?
- 7 Ta ni Ọdọ-Agutan Ọlọrun?
- 8 Ki ni Ọlọrun ẹ fun Abrahamu nitori o gbọran?